

Sri Gauri Dasakam

శ్రీ గౌరీ దశకం

లీలాలబ్ధస్థాపితలుష్టాఖిలలోకాం

లోకాతీతైర్యోగిభిరంతశ్చిరమృగ్యాం |

బాలాదిత్యశ్రేణిసమానద్యుతిపుంజాం

గౌరీమంబామంబురుహాక్షీమహామీడే || 1 ||

ప్రత్యాహారధ్యానసమాధిస్థితిభాజాం

నిత్యం చిత్తే నిర్వృతికాష్టాం కలయంతీం |

సత్యజ్ఞానానందమయీం తాం తనురూపాం

గౌరీమంబామంబురుహాక్షీమహామీడే || 2 ||

చంద్రాపీడానందితమందస్మి తవక్తాం

చంద్రాపీడాలంకృతనీలాలకభారాం |

ఇంద్రోపేంద్రాద్యర్చితపాదాంబుజయుగ్మాం

గౌరీమంబామంబురుహాక్షీమహామీడే || 3 ||

ఆదిక్షాంతామక్షరమూర్త్యా విలసంతీం

భూతే భూతే భూతకదంబప్రసవిత్రీం |

శబ్దబ్రహ్మనందమయీం తాం తటిదాభాం

గౌరీమంబామంబురుహాక్షీమహామీడే || 4 ||

మూలాధారాదుత్థితవీధ్యా విధిరంద్రం

సౌరం చాంద్రం వ్యాప్య విహారజ్వలితాంగీం |

యేయం సూక్ష్మాత్సూక్ష్మతనుస్తాం సుఖరూపాం

గౌరీమంబామంబురుహాక్షీమహామీడే || 5 ||

నిత్యః శుద్ధో నిష్కల ఏకో జగదీశః

సాక్షీ యస్యాః సర్గవిధౌ సంహరణే చ |

విశ్వత్రాణక్రీడనలోలాం శివపత్నీం

గౌరీమంబామంబురుహాక్షీమహామీడే || 6 ||

యస్యాః కుక్షౌ లీనమఖండం జగదండం

భూయో భూయః ప్రాదురభూదుత్థితమేవ |

పత్యా సార్థం తాం రజతాద్రౌ విహారంతీం

గౌరీమంబామంబురుహాక్షీమహామీడే || 7 ||

యస్యామోతం ప్రోతమశేషం మణిమాలా-

-సూత్రే యద్వత్కాపి చరం చాప్యచరం చ |

తామధ్యాత్మజ్ఞానపదవ్యా గమనీయాం

గౌరీమంబామంబురుహాక్షీమహామీడే || 8 ||

నానాకారైః శక్తికదంబైర్భువనాని

వ్యాప్య స్వైరం క్రీడతి యేయం స్వయమేకా |

కల్యాణీం తాం కల్పలతామానతిభాజాం

గౌరీమంబామంబురుహాక్షీమహామీడే || 9 ||

ఆశాపాశక్లేశవినాశం విదధానాం

పాదాంభోజధ్యానపరాణాం పురుషాణాం |

ఈశామీశార్ధాంగహరాం తామభిరామాం

గౌరీమంబామంబురుహాక్షీమహామీడే || 10 ||

ప్రాతఃకాలే భావవిశుద్ధః ప్రణిధానా-

-ద్భక్త్యా నిత్యం జల్పతి గౌరీదశకం యః |

వాచాం సిద్ధిం సంపదమగ్ర్యాం శివభక్తిం

తస్యావశ్యం పర్వతపుత్రీ విదధాతి || 11 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ గౌరీ దశకం |